



University in News on 01 January 2025



AMAR UJALA MY CITY PAGE 7

HINDUSTAN PAGE 8

i-NEXT
PAGE 5

JAGRAN CITY PAGE III

लविवि : पीएचडी में दाखिले के लिए आठ से साक्षात्कार

23 विषयों के अभ्यर्थियों के लिए जारी की गई अधिसूचना

संवाद न्यूज एजेंसी

लखनऊ। लखनऊ विश्वविद्यालय में पीएचडी में दाखिले के लिए आठ जनवरी से साक्षात्कार प्रक्रिया शुरू होगी। प्रवेश समन्वयक कार्यालय ने मंगलवार को पत्र जारी कर साक्षात्कार के लिए तिथियों की घोषणा कर दी। इसमें 23 विषयों में साक्षात्कार के लिए अर्ह अभ्यर्थियों के लिए अधिसूचना जारी की गई है।

लविवि ने पीएचडी में 40 से अधिक विषयों में दाखिले के लिए 7 व 8 दिसंबर को प्रवेश परीक्षा का आयोजन किया गया था। विवि और सहयुक्त महाविद्यालयों की करीब एक हजार सीटों के लिए हुई परीक्षा में बड़ी संख्या में अभ्यर्थी शामिल हुए थे। प्रवेश प्रक्रिया के क्रम में विवि प्रशासन की ओर से सभी विषयों में साक्षात्कार के लिए चयनितों की सूची गत सप्ताह जारी की जा चुकी है। इसके बाद विवि ने साक्षात्कार के लिए तिथियों की घोषणा की है, जो कि 21 जनवरी तक चलेंगे।

प्रवक्ता प्रो. दुर्गेश श्रीवास्तव ने बताया कि साक्षात्कार के लिए अर्ह सभी अभ्यर्थियों को तय तिथि में समय पर विभागाध्यक्ष कार्यालय में रिपोर्ट करना होगा। इसका



इन विषयों के लिए कार्यक्रम जारी

प्रवेश समन्वयक डॉ. अनिल गौरव की ओर से एप्लाइड इकनॉमिक्स, बायोकेमिस्ट्री, बॉटनी, बिजनेस एडमिनिस्ट्रेशन, केमिस्ट्री, कॉमर्स, एनवायरमेंट साइंस, अंग्रेजी, फ्रेंच, फाइन आर्ट्स, जियोलाॅजी, वूमन स्टडीज, टूरिज्म मैनेजमेंट, जर्नलिज्म एंड मास कम्युनिकेशन, फिजिकल एजुकेशन, फिजिक्स, पॉलिटिकल साइंस, साइकोलाॅजी, संस्कृत, सोशियोलॉजी, स्टेटिक्स, वेस्टर्न हिस्ट्री और जूलॉजी विषय के लिए साक्षात्कार की तिथियां जारी की गई हैं।

पूरा शिड्यूल विवि की वेबसाइट पर उपलब्ध है। विद्यार्थी अपने सैरियल नंबर के हिसाब से साक्षात्कार प्रक्रिया में प्रतिभाग करेंगे। किसी तरह की समस्या आने पर प्रवेश विभाग में संपर्क किया जा सकता है।

पीएचडी के लिए चयनितों का साक्षात्कार सात से

एलयू

लखनऊ, कार्यालय संवाददाता। लखनऊ विश्वविद्यालय के सत्र 2024-25 पीएचडी प्रवेश के अन्तर्गत साक्षात्कार की तिथियां जारी कर दी गई हैं। लिखित प्रवेश परीक्षा बीती सात और आठ दिसम्बर को हुई थी। लिखित परीक्षा के उपरान्त अर्ह अभ्यर्थियों की सूची विश्वविद्यालय की वेबसाइट पर जारी हो चुकी है।

पीएचडी साक्षात्कार सात जनवरी से 21 जनवरी तक होंगे। विषय वार रिपोर्टिंग टाइम भी जारी किया गया है। अप्लाइड इकनॉमिक्स विषय में अर्ह अभ्यर्थियों का साक्षात्कार आठ और नौ जनवरी को होगा। वहीं बायोकेमेस्ट्री का साक्षात्कार आठ जनवरी, बॉटनी का आठ, नौ और दस, बिजनेस एडमिनिस्ट्रेशन का नौ, केमेस्ट्री का 15 जनवरी, कामर्स विषय का साक्षात्कार आठ, नौ, 11 और 13 जनवरी, एनवायरमेंट साइंस का 13 जनवरी, अंग्रेजी का 11, फ्रेंच का 10 जनवरी, फाइन आर्ट्स, जियोलाॅजी विषय का 13 जनवरी, वीमेन्स स्टडीज का 21 जनवरी, टूरिज्म मैनेजमेंट का आठ जनवरी, जर्नलिज्म एण्ड मास कम्युनिकेशन का 11 जनवरी को साक्षात्कार होगा। इसके साथ ही

पीपीटी से बतायीं कला की बारीकियां

लखनऊ। ललित कला अकादमी क्षेत्रीय केन्द्र के शोधार्थियों का प्रेजेन्टेशन-व्याख्यान वर्धनी (पीपीटी प्रस्तुति) का आयोजन सोमवार को हुआ। केन्द्र परिसर में छापाकला की शोधार्थी संध्या यादव और सिरैमिक की शोधार्थी शुचिता सिंह ने कलाकृतियों का प्रस्तुतिकरण किया। संध्या यादव ने कलायात्रा के बारे में एवं उनके द्वारा बनाये कलाकृतियों के की कला बारीकियों से सभी को अवगत कराया। किस प्रकार उनके कार्य में प्रकृति एवं उसके आयाम कलाकृतियों में दिखाये उसको साझा किया। वहीं, सुचिता सिंह ने भी कलायात्रा के बारे में एवं उनके द्वारा बनाये कलाकृतियों की बारीकियों से सभी को अवगत कराया।

फिजिकल एजुकेशन विषय का सात, आठ और 10 जनवरी, फिजिक्स का आठ जनवरी, पॉलीटिकल साइंस विषय का साक्षात्कार 17, 18, 20 और 21 जनवरी, साइकोलाॅजी विषय का आठ और जनवरी, संस्कृत का आठ जनवरी, सोशियोलॉजी का आठ और नौ जनवरी, वेस्टर्न हिस्ट्री का आठ जनवरी एवं जूलॉजी विषय के अर्ह अभ्यर्थियों का साक्षात्कार 10 और 11 जनवरी को होगा।

नेटबॉल टूर्नामेंट के लिए टीम का चयन

LUCKNOW (31 Dec):

लखनऊ विश्वविद्यालय क्रीड़ा परिषद ने सुरेश ज्ञान विहार विश्वविद्यालय जयपुर, राजस्थान में तीन जनवरी से होने वाली आल इंडिया इंटर यूनिवर्सिटी नेटबाल चैंपियनशिप के लिए मंगलवार को फाइनल टीम का चयन कर लिया। छात्र-छात्राओं की अलग-अलग टीमों हैं, जिसमें 12-12 खिलाड़ी शामिल हैं।

लवि : पीएचडी प्रवेश के लिए साक्षात्कार सात जनवरी से



जार्ज • लखनऊ : लखनऊ विश्वविद्यालय पीएचडी प्रवेश परीक्षा में सफल अभ्यर्थियों के साक्षात्कार सात जनवरी से आयोजित करेंगे। मंगलवार शाम को प्रवेश समन्वयक डा. अनिल गौरव ने 23 विषयों में साक्षात्कार की तिथि जारी कर दी। अभ्यर्थी विश्वविद्यालय की वेबसाइट <https://www.lkouniv.ac.in/> से इसे डाउनलोड कर सकते हैं। उन्होंने बताया कि अभ्यर्थियों को निर्धारित तिथि एवं समय पर संबंधित विभाग के विभागाध्यक्ष कार्यालय में उपस्थित होना अनिवार्य है। अपने साथ सभी अभिलेखों की मूल प्रति लेकर आनी होगी।

लवि : एमए हिंदी का परीक्षा कार्यक्रम फिर बदला: लखनऊ विश्वविद्यालय ने एम.ए. हिंदी विषय सेमेस्टर परीक्षा की समय सारिणी में फिर से बदलाव कर दिया है। हिंदी तीसरे सेमेस्टर की 27 जनवरी को प्रस्तावित आधुनिक काव्य की परीक्षा अव 17 जनवरी को होगी। इसी तरह 17 जनवरी को प्रस्तावित छायावादेत्तर काव्य की परीक्षा 20 जनवरी और विशिष्ट अध्ययन की परीक्षा 22 जनवरी के स्थान पर 27 जनवरी को होगी।

परीक्षा नियंत्रक विद्यानंद त्रिपाठी की ओर से इसका संशोधित कार्यक्रम विश्वविद्यालय की वेबसाइट <https://www.lkouniv.ac.in/> पर अपलोड किया गया है।

जिले की महत्वपूर्ण खबरें
www.jagran.com पर पढ़ें

प्रमाण पत्र के लिए देनी होगी सूचना



जार्ज • लखनऊ : डा. शकुंतला मिश्रा विश्वविद्यालय में राष्ट्रीय सेवा योजना (एनएसएस) के स्वयं सेवक एवं सेविकाओं को प्रमाण पत्र दिए जाने के लिए विवरण मांगा गया है। एनएसएस की विश्वविद्यालय इकाई की समन्वयक डा. प्रार्थना वर्धन के अनुसार जिन स्वयं सेवक एवं सेविकाओं के दो वर्ष 2022-23 व 2023-24 में पूरे हो गए हैं। साथ ही उन्होंने विशेष शिष्टिर में प्रतिभाग किया है तो विश्वविद्यालय के ए-2 ब्लाक के कमरा नंबर 108 में सात जनवरी तक अपना व माता-पिता का नाम, मोबाइल नंबर व ई-मेल आइडी का विवरण देना होगा।

VOICE OF LUCKNOW PAGE 6

लविवि में 8 से शुरू होगा पीएचडी प्रवेश के लिए साक्षात्कार

लखनऊ। लखनऊ विश्वविद्यालय के शैक्षणिक सत्र 2024-25 की पीएचडी प्रवेश परीक्षा के लिए साक्षात्कार के लिए योग्य अभ्यर्थियों की सूची वेबसाइट पर जारी हो गयी है। इसकी जानकारी देते हुए लखनऊ विश्वविद्यालय के समन्वयक प्रवेश डॉ. अनिल गौरव ने बताया कि योग्य अभ्यर्थियों की सूची विश्वविद्यालय की वेबसाइट पर डाल दी गयी है। उन्होंने बताया कि सूची के विषयों के योग्य अभ्यर्थियों के लिए साक्षात्कार की तिथियों का विवरण जारी किया गया है। सूची में संबंधित विषय के लिए निर्देशित तिथि एवं समय पर योग्य अभ्यर्थी साक्षात्कार के लिए संबंधित विभाग के अध्यक्ष कार्यालय में होना होगा। यह साक्षात्कार 8 जनवरी से शुरू होगा।

लविवि में प्रतिभा सम्मान समारोह कल

लखनऊ। लखनऊ विश्वविद्यालय में कर्मचारी परिषद की ओर से बृहस्पतिवार को प्रतिभा सम्मान समारोह का आयोजन किया जाएगा। इसमें कुलपति प्रो. आलोक कुमार राय बोर्ड परीक्षाओं में 75 प्रतिशत से अधिक अंक प्राप्त करने वाले कर्मचारियों के बच्चों को पुरस्कृत करेंगे। समारोह में दसवीं और बारहवीं दोनों कक्षाओं के विद्यार्थी शामिल होंगे। आयोजन लविवि के एपीसेन सभागार में होगा। कर्मचारी परिषद के महामंत्री संजय शुक्ला ने कहा कि बच्चों को पुरस्कृत करने से वे आगे के लक्ष्यों के प्रति प्रोत्साहित होंगे। (संवाद)